

# प्रदेशभर में पुलिस ने दो दिन में आठ हजार से ज्यादा बदमाशों को दबोचा

15809 पुलिसकर्मियों की 4483 टीमों ने बदमाशों के 17 हजार ठिकानों पर दबिश दी



जयपुर (कासं)। फरार अपराधियों की गिरफ्तारी के लिए मंगलवार व बुधवार को प्रदेशभर में चलाये गये दो दिवसीय विशेष अभियान में 15 हजार 809 पुलिस कर्मियों की 4 हजार 483 टीमों ने अपराधियों के 17464 ठिकानों पर दबिश दी। इस दौरान 8368 बदमाशों को गिरफ्तार किया गया।

पुलिस महानिदेशक यू.आर.साहू ने बताया कि विभिन्न श्रेणियों के वांछित अपराधियों की गिरफ्तारी के लिए लगातार 6 व 7 फरवरी को राज्य स्तरीय विशेष अभियान चलाया गया। डीजीपी साहू ने बताया कि अतिरिक्त पुलिस महानिदेशक अपराध दिनेश एमएन की सतत निगरानी में प्रदेश भर में यह कार्रवाई संचालित की गई। उन्होंने बताया कि सभी रेंज आईजी ने समस्त कार्रवाई की मॉनिटरिंग की एवं स्थानीय पुलिस अधीक्षक के नेतृत्व में फील्ड में

पुलिस ने हथियार, नशीले पदार्थों की तस्करी व लूटपाट में शामिल 737 बदमाशों को गिरफ्तार किया

पुलिस टीमों द्वारा कार्रवाई की गई। प्रदेश में दो दिनों तक की गई इस कार्रवाई में पुलिस ने कुल 8 हजार 368 बदमाशों को गिरफ्तार किया है। एडीजी दिनेश एमएन ने बताया कि अभियान में प्रदेश में आर्म्स, एनडीपीएस, आबकारी एक्ट एवं हत्या, हत्या का प्रयास, लूट व डकैती आदि जघन्य अपराधों में वांछित 737 अपराधियों को गिरफ्तार किया गया। इसके अलावा 5 हजार 325 स्थाई वारंटों और 140 इनामी अपराधियों की गिरफ्तारी की गई। अन्य

प्रकरणों में वांछित 2 हजार 166 बदमाशों सहित कुल 8368 अपराधियों की गिरफ्तारी की गई। एडीजी दिनेश एमएन ने बताया कि दो दिवसीय अभियान के अंतर्गत कार्रवाई कर बदमाशों की घर पकड़ में उदयपुर, कोटा और अजमेर रेंज पहले, दूसरे और तीसरे स्थान पर रहे। उदयपुर रेंज में 1 हजार 528, कोटा रेंज में 1 हजार 110 एवं अजमेर रेंज में 996 बदमाशों को गिरफ्तार किया गया। एमएन ने बताया कि सीकर रेंज में 247, जोधपुर रेंज में 471, बीकानेर रेंज में 796, जयपुर रेंज में 642, पाली रेंज में 539, भरतपुर रेंज में 553, बांसवाड़ा रेंज में 365, जयपुर आयुक्तालय में 634 और जोधपुर आयुक्तालय में समग्र रूप से 487 अपराधिक असामाजिक तत्वों की गिरफ्तारी की कड़ी कार्यवाही की गई।

# जयपुर में नाकाबंदी जांचने के लिए डिक्ॉय ऑपरेशन

जयपुर पुलिस कमिश्नर के फेक कॉल पर दौड़े पुलिस अधिकारी-कर्मचारी, नाकाबंदी में मिली खामियां

बदमाशों को पकड़ने बिना पिस्टल के पहुंच गए पुलिस अधिकारी

बीजू जॉर्ज ने बताया कि शहर में नाकेबंदी की सूचना के दौरान पुलिस का एक्शन क्या होता है। इसे लेकर आज शहर में डिक्ॉय ऑपरेशन करवाया गया। इस दौरान 12 से अधिक पॉइंटों पर जाकर नाकेबंदी देखी। एडिशनल कमिश्नर कुंवर राधदीप ने भी 15 से अधिक पॉइंटों पर नाकेबंदी देखी।

जॉर्ज ने बताया कि इस दौरान कई जगहों पर खामियां मिली। मौके पर जो ठीक हो सकता था। इस बारे में जांचे को जानकारी दे दी। मुख्य रूप से पुलिसकर्मी नाकेबंदी की सूचना के बाद फील्ड में तो आए-उन्हें पता नहीं था कि कौन सी कार को रोकना है। कुछ सीआई

तो अपनी पिस्टल लेकर ही नहीं पहुंचे। कई जगहों पर अलग-अलग परेशानी थी। जैसे किसी ने बैरिकेड सही नहीं लगाए। कार की नाकेबंदी होने के बाद भी अन्य वाहनों को रोका जा रहा था। ऐसी कई कमियां मौके पर मिली। जिन पर काम करना बाकी है।

जयपुर कमिश्नर बीजू जॉर्ज जोसफ ने पहली बार इस तरह का डिक्ॉय करवाया है। इसमें शहर में नाकेबंदी, पुलिस का क्विक रिस्पॉन्स, नाकेबंदी में तैनाती और एक्शन चैक किया गया। हालांकि कई जगहों पर डिक्ॉय के दौरान कमियां मिली। जयपुर कमिश्नर ने कहा कि पहली बार नाकेबंदी को चैक किया गया सभी को निर्देश दिये जाएंगे की कैसे नाकेबंदी के दौरान पुलिस की मौजूदगी होनी चाहिए। हथियारों के साथ बदमाश अगर शहर में है तो पुलिस का लाइन ऑफ एक्शन क्या होना चाहिए।

# स्वेच्छा से विवाह करने वालों को मिलेगी पुलिस की सुरक्षा

राज्य व जिला स्तर पर पुलिस का हैल्पलाइन नंबर जारी

जयपुर (कासं)। प्रदेश में स्वेच्छा से विवाह करने वाले बालिग महिला एवं पुरुषों की सहायता एवं सुरक्षा के लिए राज्य स्तर एवं जिला स्तर पर हेल्पलाइन नंबर जारी किए गए हैं।

उपमहानिरीक्षक पुलिस आर्मांड बटालियन श्वेता धनखड़ इसकी नोडल अधिकारी एवं अतिरिक्त पुलिस अधीक्षक महिला अत्याचार निवारण प्रकोष्ठ सिविल राइट्स जयपुर नवीता खोखर सहायक नोडल अधिकारी नियुक्त है।

धनखड़ ने बताया कि बालिग पुरुष और महिला के स्वेच्छा से विवाह करने के उपरत परिवारजन और जाति-समाज के व्यक्तियों द्वारा परेशान करने या अनुचित कार्रवाइ करने पर पीडित युगल राज्य स्तरीय हेल्पलाइन नंबर

8764871150 या उनके मोबाइल नंबर 9413179228 एवं सहायक नोडल अधिकारी नवीता खोखर से मोबाइल नंबर 9468952828 से सम्पर्क कर सकते हैं। इसी प्रकार जिला स्तर पर पुलिस कंट्रोल रूम के नंबर और नियुक्त जिला नोडल अधिकारियों से उनके मोबाइल नंबर पर सम्पर्क किया जा सकता है।

जयपुर पूर्व में आरपीएस नारायण लाल शर्मा से 9530425858, जयपुर पश्चिम में आरपीएस गुरु शरण राव से 8764866933, जयपुर उत्तर में अतिरिक्त पुलिस उपायुक्त मनोज शर्मा से 9829078087 व आरपीएस 695298, जयपुर दक्षिण में आरपीएस पूनम चंद बिस्नोई से 9530424971 सम्पर्क किया जा

सकता है। वहीं जयपुर ग्रामीण में आरपीएस सुरेश सांवरिया से 8764869049 और 9828086778, दूदू में आरपीएस रूप सिंह इन्दा से 8764514446, कोटपुतली बहरोड़ में अतिरिक्त पुलिस अधीक्षक नेम सिंह से 8764514324 से सम्पर्क कर सकते हैं। इसी तरह खैरथल तिजारा में अतिरिक्त पुलिस अधीक्षक नरोत्तम लाल वर्मा से 9461151667, अलवर में अतिरिक्त पुलिस अधीक्षक नेहा अग्रवाल से 9782359494, भिवान्डी में अतिरिक्त पुलिस अधीक्षक दिलीप कुमार से 8764502301, दौसा में अतिरिक्त पुलिस अधीक्षक शंकर लाल मीणा से 8764870050 पर सम्पर्क करें।

# सरकार ने 10 दिन के लिए तबादलों से रोक हटाई

जयपुर (कासं)। राज्य सरकार ने गुरुवार को एक आदेश जारी करके 10 दिन के लिए तबादलों से बैन हटाया है। अब सभी विभाग, निगम, बोर्डों में अपनी जरूरत के अनुसार कर्मचारियों के तबादले 10 से 20 फरवरी के बीच किए जा सकेंगे।

प्रशासनिक सुधार विभाग से जारी आदेश के अनुसार, पिछले साल 15 जनवरी से प्रदेश के सभी विभागों में ट्रांसफर-पोस्टिंग पर बैन लगा दिया था। विधानसभा चुनाव के बाद सरकार बदल गई और अब बड़ी संख्या में मेडिकल हेल्थ, पीएचईडी, ट्रांसपोर्ट, यूटीएच, बिजली, फाइनेंस, पीडब्ल्यूडी समेत अन्य विभागों के कर्मचारियों की तबादले के लिए विधायकों के पास डिजायर आ रही है। इन आदेशों में ग्रेड थर्ड टीचर्स के ट्रांसफर नहीं होंगे। इसके लिए शिक्षा विभाग की ओर से अलग से ट्रांसफर नीति बनाई जाएगी। आपकी बता दें कि पिछले 4 साल से ग्रेड थर्ड टीचर्स के तबादले नहीं हुए हैं।

# बालमुकुंदाचार्य ने देर रात किया भट्टा बस्ती थाने का निरीक्षण

पुलिसकर्मियों की हाजिरी जांची, गश्त पर निकले कार्रमिकों की जानकारी ली


जयपुर (कासं)। राजस्थान में बीजेपी सरकार के गठन के बाद से हवामहल विधायक बालमुकुंद आचार्य लगातार एक्टिव हैं। अब जयपुर में हो रही पुलिसिंग की जांच करने थाने पहुंच गए। रात 12 से 3:00 बजे तक अलग-अलग थाना क्षेत्र में पहुंचे। पुलिस कर्मचारियों से जानकारी ली। दरअसल, बालमुकुंद आचार्य 4 फरवरी की रात 2 बजकर 30 मिनट पर भट्टा बस्ती थाना पहुंचे थे, जहां उन्होंने पुलिसकर्मियों की हाजिरी चेक की। गश्त पर निकले पुलिसकर्मियों को मौके पर जाकर चेक किया। अब इस पूरे निरीक्षण का वीडियो सामने आया है।

हवामहल विधायक बालमुकुंद आचार्य ने बताया कि भाजपा सरकार बनने के बाद पुलिस व्यवस्था में क्या बदलाव आया है। यह जांच के लिए मैं भट्टा बस्ती थाने पहुंचा था। मैंने सबसे पहले रात में गश्त पर निकले पुलिसकर्मियों की जानकारी ली। जो जानकारी मुझे मिली थी, हकीकत में

उतने ही पुलिसकर्मी गश्त पर मौजूद थे। इसके बाद मैं पुलिस थाने पहुंचा था, जहां रजिस्टर्ड से पुलिसकर्मियों की हाजिरी ली। इस दौरान वहां पूरा स्टाफ मौजूद था। हालांकि एक पुलिसकर्मी इंचार्ज के साथ कहीं गया था। इसकी जानकारी भी मुझे मिल गई थी। यह बदलाव राजस्थान में बीजेपी सरकार बनने के बाद आया है कि पुलिसकर्मी वक्त पर अपना काम मुस्तैदी से कर रहे हैं। अब तक मैं जयपुर के गलता गेट, मानक चौक और भट्टा बस्ती थाना और इस क्षेत्र में आने वाली पुलिस चौकियों का औचक निरीक्षण कर चुका हूँ। आगे भी यह औचक निरीक्षण जारी रहेगा, ताकि हवा महल विधानसभा में 24 घंटे मुस्तैदी के साथ पुलिस के जवान तैनात रहे।

# बजट में सभी वर्गों का ध्यान रखा है : रोहित कुमार जैन

जयपुर। सीए रोहित कुमार जैन ने प्रदेश के बजट पर प्रतिक्रिया व्यक्त करते हुए कहा कि वित्त मंत्री ने आज सदन में जो अंतरिम बजट पेश किया, वो संपूर्ण बजट जैसा प्रतीत हो रहा है। इस बजट में समाज के सभी वर्गों का ध्यान रखा गया है। इस बजट में महिलाओं, बालिकाओं, युवाओं, गरीब और किसान पर ज्यादा फोकस किया गया है। इस बजट में क्षेत्रीय संतुलन को भी संतुलन करने का काम किया गया है।



सीए रोहित कुमार जैन

जैन ने कहा कि इस बजट में शिक्षा, चिकित्सा, सामाजिक सुरक्षा एवं स्वास्थ्य पर खर्च की राशि को बढ़ाया गया है। प्रदेश के युवाओं को 70 हजार पदों पर नई भर्तियों के माध्यम से रोजगार देने की बात कही है। गरीब, मजदूर और किसानों के बच्चों को के.जी.से.पी.जी. तक नि:शुल्क शिक्षा का प्रावधान किया गया है। श्रमिकों को विश्वकर्मा पेंशन योजना के माध्यम से 60 वर्ष की उम्र के बाद पेंशन का प्रावधान किया है। उन्होंने कहा कि इस बजट में अन्य जीव एवं पर्यावरण

संरक्षण पर भी जोर दिया है जिसके लिये वृक्षारोपण किया जायेगा एवं नि:शुल्क पौधे वितरित करने के लिये 4 करोड़ रुपये की राशि का आवंटन किया है। राजस्थान में बढ़ती प्रदूषण की समस्या पर रोक लगाने के लिये 500 इलेक्ट्रिक बसों के संचालन की व्यवस्था की गई है। राजस्थान में बिजली का उत्पादन जो सिर्फ 50 फीसदी क्षमता पर ही हो रहा है, उसे बढ़ाने पर ध्यान देने की बात कही है।

# किसान सेवा केन्द्रों का औचक निरीक्षण

जयपुर। कृषि विभाग ने गुरुवार को राज्यभर के किसान सेवा केन्द्रों का औचक निरीक्षण किया। प्रमुख शासन सचिव वैभव गालरिया ने बताया कि राज्य भर में प्रभारी अधिकारियों द्वारा 95 किसान सेवा केन्द्रों का औचक निरीक्षण किया गया, जिसमें 80 किसान सेवा केन्द्र संचालित व 15 असंचालित पाये गये तथा 12 कार्रमिक अनुपस्थित मिले। अनुपस्थित व अन्य कार्यों में लापरवाही बरतने वाले 17 कार्रमिकों को नोटिस जारी किये गये। उन्होंने बताया कि समय की पाबंदी, राजकार्य में संवेदनशीलता, पारदर्शिता, प्रदेश के किसानों को विभागीय योजनाओं से लाभाण्वित करने, विभागीय कार्यों की प्रगति की समीक्षा और प्रभावी मांिटरिंग हेतु जिलेवार प्रभारी नियुक्त कर विभागीय अधिकारियों द्वारा पूरे प्रदेश में यह निरीक्षण किया गया था।



निर्माण नगर ई-वेस्ट विकास समिति के अध्यक्ष विमल जैन ने उद्योग मंत्री कर्नल राज्यवर्धन राठौड़ को ज्ञापन सौंपकर वार्ड की समस्याओं के निराकरण की मांग रखी। विमल जैन ने बताया कि वार्ड में मुख्यतः खराब सीवर लाइन, सड़क, लाइट एवं पानी की समस्या है। इस मौके पर समाजसेवी सावंत सिंह राठौड़, राजेंद्र टांक, राहुल खुटेडा, गजेंद्र तंवर, अंकित गर्ग, अनंत कुमार, विजय, नरेश व राजकुमार मौजूद थे।

# बजट में एनर्जी सेक्टर के कार्याकल्प की दूरदर्शी सोच : नागर

जयपुर। ऊर्जा राज्यमंत्री हीरालाल नागर ने कहा कि विधानसभा में गुरुवार को प्रस्तुत वित्त वर्ष 2024-25 का लेखानुदान (बजट) प्रदेश के नवनिर्माण को लेकर मुख्यमंत्री भजनलाल शर्मा के कुशल नेतृत्व में सरकार के विजन को दर्शाता है।

ऊर्जा मंत्री ने कहा कि वित्त मंत्री द्वारा दिया कुमारी ने सदन में जो घोषणाएं की हैं, वे राज्य सरकार के नीतिगत दस्तावेज आण्यो आण्यो राजस्थान संकल्प पत्र में लिए गए संकल्पों को साकार करने की दिशा में ठोस एवं मजबूत कदम हैं। उन्होंने कहा कि पूर्ववर्ती सरकार के कुप्रबंधन के कारण प्रदेश में बिजली कंपनियों के समक्ष जो वित्तीय संकट खड़ा हुआ है उसे दूर कर एनर्जी सेक्टर के कार्याकल्प की दूरदर्शी सोच इसमें परिलक्षित होती है। नागर ने कहा कि प्रधानमंत्री नरेन्द्र मोदी ने प्रधानमंत्री सूर्योदय जैसी क्रांतिकारी योजना के माध्यम से देश के एक करोड़ घरों में रूफटॉप सोलर पैनल लगाकर भारत को सौर ऊर्जा के क्षेत्र में आत्मनिर्भर बनाने का प्रण लिया है। राजस्थान 5 लाख से अधिक घरों में सोलर प्लांट की घोषणा के माध्यम से इसकी सफल क्रियाचि्वति का नेतृत्व करेगा। प्रधानमंत्री सूर्योदय योजना के लिए प्रोजेक्ट प्रामाणिकता सुनिश्चित के गठन, प्रसारण निगम तथा बिजली कंपनियों एवं निगमों के वित्तीय ढांचे को मजबूत करने के प्रावधान किए गए हैं।

# प्रदेश में मतदाताओं की संख्या 5.32 करोड़ से अधिक हुई

जयपुर, (का.सं.)। प्रदेश के सभी जिलों में निर्वाचन विभाग द्वारा गुरुवार को राज्य के 199 विधानसभा निर्वाचन क्षेत्रों की एकीकृत फोटोयुक्त मतदाता सूचियों का अन्तिम प्रकाशन किया गया। यह सूची विभाग की वेबसाइट पर उपलब्ध है। करणपुर विधानसभा क्षेत्र की सूचियों का अन्तिम प्रकाशन 13 फरवरी को होगा।

मुख्य निर्वाचन अधिकारी प्रवीण गुप्ता ने बताया कि लोकसभा आम चुनाव-2024 के लिए प्रदेश में कुल 5 करोड़ 32 लाख से अधिक मतदाता पंजीकृत हैं (करणपुर विधानसभा क्षेत्र के आंकड़ों सहित)। 199 विधानसभा निर्वाचन क्षेत्रों की प्रकाशित अन्तिम मतदाता सूचियों में कुल 5 करोड़ 29 लाख 68 हजार 476 मतदाता हैं, इनमें से 2 करोड़ 74 लाख 75 हजार 971 पुरुष, 2 करोड़ 53 लाख 51 हजार 276 महिला एवं 1 लाख 41 हजार 229 सेवानियोजित मतदाता सम्मिलित हैं। उन्होंने बताया कि 18-19 साल के 15,54,604 नव मतदाता वर्ष 2023 में संपन्न विधानसभा आम चुनाव के बाद जोड़े गए हैं, जो आगामी चुनाव में पहली बार मतदाताओं की कुल संख्या 51 लाख 56 हजार 969 है। जिनमें 26 लाख 88 हजार 498 पुरुष मतदाता एवं 24 लाख 68 471 महिला मतदाता शामिल हैं।



मुख्य निर्वाचन अधिकारी

2,79,366 मतदाताओं की वृद्धि हुई है, जबकि प्रारूप प्रकाशन के बाद संश्लिप्त पुनरीक्षण कार्यक्रम-2024 में 5 लाख 20 हजार 807 मतदाताओं की वृद्धि हुई है। इस अवधि में 2 लाख 64 हजार 564 मतदाताओं के नाम विलोपित भी किए हैं। इस प्रकार शुद्ध रूप से 2 लाख 56 हजार 243 मतदाताओं की वृद्धि हुई है।

वहीं जयपुर जिले की 19 विधानसभा क्षेत्रों में मतदाता सूचियों का अन्तिम प्रकाशन कर दिया गया है। जिला निर्वाचन अधिकारी प्रकाश राजपुरोहित ने बताया कि अन्तिम मतदाता सूची के प्रकाशन के बाद जिले के समस्त 19 विधानसभा सीटों पर मतदाताओं की कुल संख्या 51 लाख 56 हजार 969 है। जिनमें 26 लाख 88 हजार 498 पुरुष मतदाता एवं 24 लाख 68 471 महिला मतदाता शामिल हैं।

# 'लैण्ड टैक्स खत्म करना सराहनीय'

जयपुर। सीआईआई राजस्थान अध्यक्ष अभिनव बंठिया ने कहा कि उपमुख्यमंत्री दिवा कुमारी द्वारा प्रस्तुत राजस्थान का बजट, विकसित-प्रगतिशील राजस्थान की अर्थव्यवस्था की संकल्पना को मूर्तरूप देने के संकल्प के साथ ही जीवन, आजीविका, शिक्षा, स्वास्थ्य और पर्यटन पर केंद्रित है। बंठिया ने राज्य बजट के प्रावधानों को लेकर कहा कि सीआईआई राजस्थान की लैण्ड टैक्स की समाप्ति की बहुप्रतिक्षित डिमांड को राज्य सरकार द्वारा स्वीकार किया गया है इसके लिए हम राज्य राजस्थान का धन्यवाद देना चाहते हैं। स्टाम्प ड्यूटी एमनेस्टी के अन्तर्गत स्टाम्प ड्यूटी की मांग के प्रकरणों में ब्याज एवं पेनल्टी की शत-प्रतिशत छूट राज्य में उद्यमिता, निवेश एवं विकास को प्रोत्साहित करेगी।

# बजट ठीक-ठाक कह सकते हैं : सक्सैना

जयपुर (कासं)। स्वास्थ्य कल्याण होम्योपैथिक मेडिकल कॉलेज में चिकित्सक, आचार्य व जयपुर के वरिष्ठ होम्योपैथ प्रो. डॉ. राजीव सक्सैना ने 4 माह के लिए घोषित अन्तिम बजट व लेखानुदान को ठीक-ठाक को बताया।

यद्यपि नौकरियों व मध्यम वर्ग व्यापारियों को प्रमोशन की तरह ही निराश किया, फिर भी किसान, गरीबों, दलितों, महिलाओं व युवाओं के लिए कुछ अच्छी योजनाएं हैं।

# सर्वांगीण विकास वाला है बजट : राजू मंगोड़ीवाला

जयपुर। भाजपा प्रवासी प्रकोष्ठ के प्रदेश संयोजक राजू मंगोड़ीवाला ने भाजपा की डबल इंजन राज्य सरकार का पहला अंतरिम बजट राजस्थान को आण्यो राज्य बनाने की दिशा में सकारात्मक एवं दूरदर्शी पहल बताया। संयोजक राजू मंगोड़ीवाला ने कहा कि उपमुख्यमंत्री एवं वित्तमंत्री दिवा कुमारी ने बजट में विकसित, आण्यो, समृद्ध एवं खुशहाल राजस्थान बनाने के विजन की शानदार शुरुआत की है, जो आगामी दिनों में घरातल पर साकार होकर प्रदेश की जनता को लाभाण्वित करेगी। राजस्थान से जुड़े व वंचित क्षेत्रों में शिक्षा, चिकित्सा व प्रशासनिक तथा धार्मिक क्षेत्र में भी जोर दिया है।



राजू मंगोड़ीवाला

मोदी की गारंटी को पूरा करने की ओर अग्रसर होते हुये प्रदेश की जनता से किये वादों को पूरा करने में सतत रूप से गतिशील है। गरीबों को 450 में गैस सिलेंडर, 25 लाख परिवारों को शुद्ध जल, लाडो प्रोत्साहन योजना के तहत बेटों के जन्म पर 1 लाख सहित 70 हजार नई सरकारी नौकरियों की घोषणा सराहनीय है। आगामी 4 वर्षों में 20 हजार गांवों में 5 लाख वाटर हार्वेस्टिंग स्ट्रक्चर बनाए जाएंगे।

# सार-समाचार फॉरेंसिक नर्सिंग कार्यशाला आयोजित



जयपुर। फॉरेंसिक नर्सिंग में कानूनी अधिकार एवं पॉइंटो एक्ट की विस्तृत व्याख्या के लिए ग्लोबल फाउंडेशन फॉर नर्सिंग प्रोफेशनल एंड सोशल सर्विसेज जयपुर और रामा यूनिवर्सिटी के संयुक्त तत्वावधान में तीन दिवसीय फॉरेंसिक नर्सिंग कार्यशाला का शुभारंभ मदन मोहन सभागार में किया गया। कार्यक्रम की अध्यक्षता राजस्थान नर्सिंग कॉलेज के रजिस्ट्रार डॉ. शशिजात शर्मा ने की। डॉ. शर्मा ने फॉरेंसिक नर्सिंग में नर्सज की भूमिका के बारे में विस्तार से बताया और कार्यशाला के लिए 15 क्रेडिट ऑवर भी प्रदान किए। विशिष्ट अतिथि डॉ. धनंजय अग्रवाल ने पीडित व्यक्ति की विभिन्न फॉरेंसिक जाँचों के ऊपर प्रकाश डाला। कार्यशाला के प्रमुख स्पीकर डॉ. राकेश गोरिया जैन सागर मेडिकल यूनिवर्सिटी लुधियाना व डॉ. महिपाल सिंह एसोसिएट प्रोफेसर चंडीगढ़ यूनिवर्सिटी पंजाब रहे। आरएनसी की तरफ से डॉ. पंकज सिंह व शिवराम वर्मा ऑब्जर्वर नियुक्त किए गए। डॉ. हेमन्त त्यागी उपाध्यक्ष ग्लोबल फाउंडेशन ने सभी लोगों का धन्यवाद ज्ञापित किया।

# 'राज्य की वित्तीय स्थिति सुधारेगा बजट'



सीए सुधीर भंसाली

जयपुर, (का.सं.)। राजस्थान में भाजपा का पहला बजट जो कि उपमुख्यमंत्री दिवा कुमारी द्वारा पेश किया गया। राजस्थान सीए सोसायटी के अध्यक्ष सुधीर भंसाली के अनुसार यह वित्तीय स्थिति को सुधारेगा। वित्त मंत्री द्वारा दिये गये बजट में राजस्व घाटा को कम करके 1.6 प्रतिशत राज्य के जीडीपी तक लाने का लक्ष्य जो कि पूर्व में 2.3 प्रतिशत था। इस बजट में ऋण पूर्ण भुगतान 93.76 हजार करोड़ किया जायेगा, जो कि पूर्व में 56.12 हजार करोड़ का था। इससे ऋण में कमी और

ऋण प्राप्त करने की क्षमता में वृद्धि होगी। भंसाली के अनुसार राजकीय घाटा 4 प्रतिशत राज्य के जी.डी.पी. तक लाना जाना प्रस्तावित है, जो कि पूर्व में 4.3 प्रतिशत था। भंसाली ने बताया कि आर्थिक स्थिति सुधारे हुए 70 हजार युवाओं को नौकर, वृद्धि पेंशन में बढ़ोतरी, बिजली बिल पेनल्टी माफी, नए मेट्रो फ्ल्ट, विकाश के सम्मान निधि में बढ़ोतरी आदि है। महामंत्री विपिन के अनुसार जनता पेट्रोल-डीजल पर वेट कम करने की आशा कर रही थी, वह पूरी नहीं हुई, लेकिन 450 रु. में गरीबों को सिलेंडर देकर राहत दी।

# अंतरिम बजट 'जीरो विजन' : खंडेलवाल

जयपुर। राजस्थान प्रदेश कांग्रेस कमेटी के सचिव और जयपुर नगर निगम कांग्रेस पार्षद दल के पूर्व मुख्य सचेतक गिरिराज खंडेलवाल ने राज्य के अंतरिम बजट को भजन सरकार का जोरो विजन डेव्लोपमेंट बताया है। उन्होंने कहा कि प्रस्तुत बजट से आम जनता में निराशा है और वित्त मंत्री जो कि जयपुर शहर की विधायक हैं, वे जयपुर के लिए सिर्फ लोक-लुभावनी बातें कर सकी हैं, जयपुर के लिए कोई ठोस घोषणा नहीं की है। खंडेलवाल ने कहा कि लोकसभा चुनाव की छाया में प्रस्तुत यह चुनावी बजट अगले चार महीनों का लेखानुदान भर है। जो कई खयाल छोड़ता है। क्या सरकार चार महीने में जयपुर मेट्रो को सीतापुरा से अंबावाड़ी से होकर विवाधर नगर ले जाने की डीपीआर तैयार करा लेगी। क्या चार महीने में जयपुर के पास हाइटेक सिटी चिन्हित हो जाएगी। ये सिर्फ जनता को लुभाने वाली चुनावी बातें हैं।

# नर्सज नेता ने बजट को सराहा

जयपुर। राज. नर्सज एसोसिएशन के प्रदेश अध्यक्ष रमेश सैनी ने बजट की सराहना करते हुए कहा कि कर्मचारियों में खुशी की लहर है। पहले ऐतिहासिक बजट से डीपीसी में दो साल की छूट दी जाएगी जिससे कर्मचारियों को प्रमोशन के अतिरिक्त अवसर मिलेंगे। जीपीएफ की डिपेंड ऑनलाइन होने से सहूलियत होगी। रिटायरमेंट के दिन ही पेंशन से जुड़ी मंजूरियां दी जाएंगे जो की महत्वपूर्ण साबित होगी। अगले साल से आशा सहयोगी, आंगनवाड़ी कार्यकर्ता कर्मचारियों के मानदेय में 10 फीसदी की बढ़ोतरी कर्मचारियों के लिए अच्छा कदम है।

# माफिया खान देंगी विकलांगों को प्रशिक्षण

जयपुर, (का.सं.)। साज ग्रुप के द्वारा भारत ब्यूटी इवेंट का आयोजन किया गया, जिसके अंदर ब्राइडल मेकअप कंपटीशन में पूरे भारत के राष्ट्रीय स्तर प्रतियोगिता 252 नंबर लेकर विनर बनने वाली माफिया खान जो टॉप से हैं एवं 243 नंबर लेकर द्वितीय स्थान पर रहने वाली लक्ष्मी कुमारी गुर्जर हैं जो अब रूप साज फाउंडेशन के साथ जुड़कर अपाहिज अंग बच्चियों के लिए नि:शुल्क प्रशिक्षण देंगी। फाउंडेशन के मंत्र रवि राव ने बताया कि शेखावाटी ब्यूटी इवेंट 14 मार्च को होगा जिसमें माफिया व लक्ष्मी शामिल रहेंगी, इसके पश्चात जयपुर में दूदाड ब्यूटी इवेंट द्वितीय 17 मार्च को होगा।

# पार्षदों का भत्ता 10 फीसदी बढ़ाया

जयपुर (विसं)। प्रदेश की 230 से ज्यादा नगरीय निकायों के सदस्यों (पार्षदों) को मिलने वाली भत्ता राशि में राज्य सरकार ने 10 फीसदी बढ़ोतरी करने का ऐलान किया है। विधानसभा में लेखानुदान बजट पेश करते हुए उपमुख्यमंत्री दिवा कुमारी ने कहा कि प्रदेश में सरकार की योजनाओं को क्रियाण्वित करने में नगरीय निकाय व पंचायती राज संस्थाओं के जनप्रतिनिधियों का अर्थ महत्वपूर्ण है। बरकरार आगामी साल में सन प्रतिनिधियों का पहलम योगदान होगा। सरकार आगामी साल में 34 नगरीय निकायों के पार्षदों के साथ आंगनवाड़ी कार्यकर्ता, सहायिका, आशा कार्यकर्ता, मिड-डे मील के कुक और सहयोगी के साथ पंचायती राज संस्थाओं के जनप्रतिनिधियों का भत्ता 10 फीसदी बढ़ाएगी।